

# جموں و کشمیر کی خاتون فٹ بال کھلاڑیوں نے وزیر داخلہ راجناتھ سنگھ سے ملاقات کی

Posted On: 05 DEC 2017 3:44PM by PIB Delhi

نئی دہلی۔ 05 دسمبر۔ جموں و کشمیر کی خاتون فٹ بال کھلاڑیوں کی ایک ٹیم نے آج یہاں مرکزی وزیر داخلہ جناب راجناتھ سنگھ سے ملاقات کی۔ افسروں پر مشتمل 25 کھلاڑیوں کی ٹیم جے اینڈ کے چیف منسٹرس الیون نے مہاراشٹر کے کولہا پور میں انڈین ہیومن لیگ فٹ بال چیمئن شپ میں حصہ لیا تھا جو حال ہی میں منعقد ہوئی تھی۔

22 میں سے 11 کا تعلق جموں و کشمیر سے تھا۔ جن میں کشمیر وادی سے 5، جموں خطے سے 4 اور لداخ سے 2 فٹ بال کھلاڑی تھیں۔ ان خاتون فٹ بال کھلاڑیوں نے مرکزی وزیر داخلہ سے بات چیت کے دوران کھیل کے بہتر بنیادی ڈھانچے اور سہولتیں پیدا کرنے کی ضرورت کی طرف توجہ دلائی اور انہوں نے وزیر داخلہ کی توجہ اس بات پر بھی دلائی کہ ریاست کے نوجوانوں کی امنگوں کو پورا کرنے کے لئے مزید مواقع فراہم کئے جائیں۔

جناب راجناتھ سنگھ نے واضح کیا کہ ریاست میں کھیلوں کی سہولتوں کو جدید بنانے کے لئے خصوصی طور پر 100 کروڑ روپے کی اضافی رقم مختص کی گئی ہے۔

جناب راجناتھ سنگھ نے ٹوئیٹ میں کہا ہے کہ انہوں نے جموں و کشمیر کی نوجوان اور متحرک لڑکیوں کی پہلی فٹ بال ٹیم سے ملاقات کی ہے اور وہ انتہائی پرجوش نظر آتی ہیں۔ یہ لڑکیاں دوسروں کے لئے ایک مثال قائم کر رہی ہیں۔ جس سے وہ بھی ان کے نقش قدم پر چل سکیں گی۔ انہوں نے کہا کہ میں ان کی کامیابی اور اچھے مستقبل کے لئے نیک خواہشات پیش کرتا ہوں۔

مرکزی وزیر داخلہ نے جذبہ خیر سگالی کا مظاہرہ کرتے ہوئے ریاست کی وزیراعلیٰ محترمہ محبوبہ مفتی کے ساتھ فون پر بات کی اور نوجوان کھلاڑیوں کی تشویشات سے آگاہ کرتے ہوئے ان سے نوجوان کھلاڑیوں کی پریشانی دور کرنے کے لئے فوری کارروائی کرنے کو کہا۔

کوچ ست پال سنگھ نے کہا کہ جموں و کشمیر اسپورٹس کونسل نے ریاست میں کل 22 ضلعوں میں سے 19 میں ریاستی فٹ بال اکیڈمیاں قائم کی ہے۔ جموں و کشمیر چیف منسٹرس الیون ٹیم ملک کے دیگر حصوں کی 11 لڑکیوں پر مشتمل ہے جن میں ہریانہ سے 6، اڑیسہ سے 3 اور بہار اور جہار کھنڈ سے 1-1 کھلاڑی شامل ہے۔ ٹیم کے منیجرسیرنگ انگمو نے بتایا کہ ریاست سے باہر اچھے کھلاڑیوں کو شامل کئے جانے سے ٹیم کا معیار کافی بلند ہو گیا ہے۔ جس سے ٹیم قومی سطح پر ابھر سکے گی۔

چیف منسٹرس الیون ٹیم کے کپتان افشاں عاشق نے بتایا کہ نوجوان باصلاحیت ہیں اور انہیں صرف ایک پلیٹ فارم کی ضرورت ہے۔ افشاں کا تعلق سری نگر سے ہے ان کی زندگی اور کیریئر میں ان دنوں سے ایک زبردست موڑ لیا تھا۔ جب ان کی تصویر ایک پتھر پھینکنے والے کی حیثیت سے قومی میڈیا میں شائع ہوئی تھی۔

افشاں نے بتایا کہ میں اب پیچھے مڑ کر نہیں دیکھنا چاہتی میری زندگی ہمیشہ کے لئے تبدیل ہو گئی ہے میں کچھ بننا چاہتی ہوں اور ریاست اور ملک کے لئے کچھ حاصل کرنا چاہتی ہوں تاکہ ریاست اور ملک کا نام روشن ہو۔

\*\*\*\*\*

م ن۔ ح ا۔ رض

U-6016

